



CROSS-BORDER COOPERATION IN FOREST FIRE FIGHTING

МЕМОРАНДУМ ЗА СОРАБОТКА

За создавање на прекуграницна мрежа за превенција и одговор на природни и еколошки опасности

Помеѓу институции и организации од Југоисточниот плански регион во Република С. Македонија и членките - општини на Асоцијација на Југозападни Општини од Република Бугарија

ПРЕАМБУЛА

Целта на овој меморандум е формирање на Прекуграднична партн尔斯ка мрежа за координација и адекватен одговор на природните и еколошките опасности, со посебен акцент и фокус на шумските пожари. Мрежата обединува заедница на институции, организации, експерти и индивидуалци од Република С.Македонија и Република Бугарија кои работат на полето на превенција, подготвеност и брз одговор при природни катастрофи и пожари.

Институциите и организациите од мрежата се организираат во мрежа со цел да работат заеднички на остварување на следниве цели:

- Примање и споделување на информации поврзани со природни катастрофи и пожари;
- Размена на искуство, добри практики и знаење;
- Заедничка обука помеѓу членовите;
- Помош и поддршка при управување со природни катастрофи и пожари;
- Поддршка во опрема (донација и користење);
- Обезбедување на поддршка и помош за развој на волонтерските друштва;
- Едукација на младите;
- Подигнување на јавната свест кај населението;
- Спроведување на заеднички кампањи и вежби;
- Поддршка во комуникација со регионалните и националните служби за заштита, спасување и управување со кризи;
- Заедничка апликација и реализација на проекти кои се однесуваат на иновации, подобрувања, обуки и други позитивни ефекти во заедничката кауза.





CROSS-BORDER COOPERATION IN FOREST FIRE FIGHTING

Визија и Мисија на прекуграничната мрежа за превенција и спроведување со природни и еколошки опасности

Визија

Прекугранична мрежа за превенција и спроведување со природни и еколошки опасности е мрежа од професионалци и експерти од институции, организации и поединци вклучени во координација и спроведување со природни и еколошки опасности на териториите на двете соседни земји.

Мисија

Мрежата за прекугранично партнерство за превенција и управување со природни и еколошки опасности се стреми да го подобри квалитетот на услугите на локалните организации поврзани со ризиците од природни катастрофи и климатските промени и ја промовира различноста на знаење и искуство во спроведувањето со ризиците, дава насоки за подобрена ефикасност и истакнува за важноста од навремени информации за ризикот, ублажување на ризикот од катастрофи и адаптација на климатските промени за подобрена отпорност.

Прекугранична партнёрска мрежа за координација и адекватен одговор на природните и еколошките опасности, со посебен акцент и фокус на шумските пожари ќе има скратен назив или акроним со следниот назив:

RESPONDER network - RESpone to Natural anD Environmental hazaRds

(responder – a person trained to respond to and deal with emergencies)

RESPONDER network - Одговор на природни и еколошки опасности

(responder – лице обучено да реагира и да се спроведува со итни/вонредни ситуации)

RESPONDER network - Реакция при природни и екологични опасности

(responder – лице обучено да реагира и да се спроведува со извънредни ситуации)

Член 1. Основни принципи врз кои почива комуникацијата во мрежата

Соработката и комуникацијата на организациите и институциите во рамките на мрежата, ќе се заснова врз следниве принципи:

- **Солидарност.** Подразбира свесност и посветеност на членките на мрежата кон заедничките цели. Преку овој принцип, организациите и институциите кои се соочуваат со поинаков тип проблеми, ќе можат да сметаат на солидарната поддршка на сите членки од мрежата.





CROSS-BORDER COOPERATION IN FOREST FIRE FIGHTING

- **Точност и прецизност.** Точност, означува обезбедување на вистинитост на фактите со кои се оперира во комуникациите, а прецизност го означува процесот на обезбедување детализирана аргументација за востановените факти. Точноста и прецизноста ќе се обезбедува преку спроведување истражувања и собрани релевантни податоци за настаните за кои се комуницира.
- **Независност.** Овој принцип значи дека начинот на кој се комуницира во мрежата нема да биде детерминиран од каква и да е политичка инклинација и заштитен од влијанието на какви било партикуларни интереси врз комуникациите на членките. Комуникацијата ќе се води единствено од интересот и потребите на мрежата.
- **Навременост.** Овој принцип означува дека мрежата ќе обезбедува навременост на пораките низ процесот на комуникација меѓу членките на мрежата.
- **Интерактивност и партиципативност.** Ова подразбира дека процесот на комуникација ќе биде двонасочен и активно ќе ги вклучува идеите и насоките на сите членки на мрежата.

Член 2. Членство во Мрежата

Членството во мрежата се остварува врз доброволна основа.

Зачленувањето се врши со **изјава (писмо за интерес)** од организација дека сака да стане членка на Мрежата и дека ги прифаќа начелата и принципите утврдени во Меморандумот за соработка.

Во мрежата може да учествуваат државни институции, организации и здруженија на граѓани и индивидуалци (експерти), кои работат на полето на управување, заштита и спасување со природни катастрофи и пожари или соодветни области кои може да помогнат во спречување или намалување на ризиците од природни катастрофи и пожари.

Член 3. Структура на мрежата

Прекуграничната партнёрска мрежа ја има следната структура:

Собрание на членови - кое ги опфаќа сите организации - членки со седиште во Република С. Македонија и Република Бугарија. Собранието се свикува еднаш годишно.

Координативно тело - составено од претставници на раководно ниво од 6 (шест) организации - 3 од секоја земја членка на мрежата: 3 од Република С. Македонија и 3 од Република Бугарија.

Креатори на мрежата – Центарот за развој на Југоисточниот плански регион во Република С. Македонија и Асоцијацијата на Југозападни Општини од Република Бугарија ќе обезбедат административна и техничка поддршка за координативното тело.

Основна група, составена од претставници на експертско ниво и организации - членки, кои обезбедуваат квалитет на работата и управуваат со мрежата.





CROSS-BORDER COOPERATION IN FOREST FIRE FIGHTING

Член 4. Координација и видливост на мрежата

Координативното тело ги презема обврските за координирање на активностите на мрежата.

Сите членови на Мрежата заеднички ќе се грижат за промовирање на активностите во рамки на Мрежата.

Информациите за активностите на Мрежата ќе се објавуваат на веб страниците на секоја членка на мрежата.

Член 5. Преодни и завршни одредби

Меморандумот се склучува на неопределено време и влегува во сила со денот на неговото потпишување.

Овој меморандум за соработка не е заснован на законски и обврзувачки правила.

Содржината на овој меморандум може да се менува само со писмена согласност на двете страни потписнички.

Страни потписнички на меморандумот за соработка:

Асоцијација на Југозападни општини

Извршен директор
Љубица Томова



Центар за развој на Југоисточниот
плански регион

Раководител на сектор
Жулиета Ѓуркова

